



NAXXAR

MINUTI - LAQGĦAT TAL-KUNSILL

IS-SEBA' KUNSILL

SEDUTA NRU. 67 - IT-TLIETA 28 TA' NOVEMBRU 2017

Il-Kunsill iltaga' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fil-17:30pm.

| | | |
|---------------------|--|--|
| Preżenti: | Anne Marie Muscat Fenech Adami Clifford Galea Noel Gatt Alexander Agius Pierre Sciberras Maryanne Cuomo Marlon Brincat Joseph Spiteri | Sindku Kunsillier (wasal fit-19:42) Kunsillier Kunsillier (wasal fil-17:31) Kunsillier (wasal fis-18:24) Kunsillier Kinsillier Kunsillier |
| Skuzati: | Clinton Sammut | Viċi Sindku |
| Uffiċjali preżenti: | Paul Gatt Benjamin Bugeja | Segratarju Eżekuttiv Uffiċjal Eżekuttiv |
| Pubbliku preżenti: | Kien hemm 4 membri mill-pubbliku preżenti | |

1. QARI TAL-ITTRI TA' APOLOĠIJI

- 1.1. Is-Segretarju Eżekuttiv (SE) informa li l-Viċi Sindku kien infurmah li ma setax jattendi għall-laqgħa minħabba li kien marid. Huwa pprova ċertifikat mediku.
- 1.2. F'dan il-ħin wasal il-Kunsillier Agius. Il-ħin kien il-17:31.
- 1.3. Is-SE informa ukoll li l-Kunsillier Sciberras kien maqbud bix-xogħol u hemm possibilità li ma jlaħħaqx jasal għall-laqgħa.
- 1.4. Kopja tal-emails annessi f'A.

2. KUNSIDERAZZJONI U APPROVAZZJONI TAL-MINUTI

- 2.1. Is-SE ippreżenta l-minuti tal-laqgħa preċedenti.
- 2.2. Il-minuti ġew approvati, *nem con*, wara proposta mis-Sindku, ssekondata mill-Kunsillier Gatt. Dawn ġew iffirmati mis-Sindku u mis-SE.
- 2.3. Is-Sindku staqsiet dwar punt nru. 3.10 mill-minuti, dwar il-*community art project* propost mill-artist James Woodall. Hija fakkret li l-Kunsill kellu jidentifika post fejn għandha titpogħa l-arti.

- 2.4. Wara diskussjoni qasira kien hemm il-qbil li l-arti titpoġġa f'Labour Avenue isfel lejn l-istage tal-linja.
- 2.5. Is-Sindku semmiet ukoll punt nru 3.22, dwar ċ-ċerimonja tal-għoti tal-unur tal-EloGE. Hija infurmat li kif kien maqbul permezz ta' email, biex flimkien magħha u s-SE kellu jattendi għaċ-ċerimonja tal-għoti tal-unur is-Sur Benjamin Bugeja ukoll, wieħed mill-iskrivani tal-Kunsill li ħadem ħafna fuq is-sottomissjoni tal-proġett.
- 2.6. Il-Kunsill ikkonferma u qabel.

3. KOMUNIKAZZJONI MIS-SINDKU

- 3.1. Is-Sindku infurmat li s-SE avżaha li l-Kunsill kellu jorganizza l-laqqgħa tal-lokalità sa mhux aktar tard mill-aħħar tas-sena. Il-Kunsill ħass li meta l-laqqgħa ssir f'Diċembru ma jattendi kważi ħadd u b'hekk jintilef l-iskop tal-laqqgħa.
- 3.2. Wara diskussjoni qasira kien hemm qbil li l-Laqqgħa tal-Lokalità ssir fit-23 ta' Jannar 2017.
- 3.3. F'dan l-istadju s-SE issuggerixxa li l-Kunsill jiddeċiedi d-data għall-laqqgħa li jmiss ta' Diċembru mill-ewwel ħalli jkun jista' jippjana aħjar. Wara diskussjoni qasira kien hemm il-qbil li l-laqqgħa li jmiss issir fid-19 ta' Diċembru 2017.
- 3.4. Is-Sindku infurmat li saret laqqgħa mas-CEO u l-ispettur tar-reġjun ta' LESA. Il-Kunsillier Brincat ikkummenta li l-problema fil-pjazza għadha hemm u hemm bżonn li tinsab soluzzjoni. Is-Sindku kompliet billi qalet li LESA lesta li tgħin fejn jidhol edukazzjoni billi jipprovdu taħdidiet għall-pubbliku.
- 3.5. Is-Sindku semmiet li attendiet attività fejn xi Kunsilli ingħataw il-*Light Blue Award* għar-riċiklaġġ ta' ħwejjeġ. Il-Kunsill tan-Naxxar ma kkwalfikax għal dan l-*award*, li jfisser li mhux isir biżżejjed riċiklaġġ ta' ħwejjeġ. Għalhekk appellat li l-Kunsill jippromwovi aktar r-riċiklaġġ ta' ħwejjeġ ukoll.
- 3.6. Is-Sindku infurmat li Miss Naxxar għet inkurunata Miss Republic of Malta.
- 3.7. Is-Sindku infurmat li saret press conference fl-inħawi ta' Scotts Supermarket dwar il-proġett Urban Greening Project, fit-23 ta' Novembru fil-preżenza tal-Ministru tal-Ambjent l-Onor Jose Herrera.
- 3.8. Is-Sindku semmiet li marret fuq il-programm Life & Style fis-27 ta' Novembru biex tippromwovi l-attività tal-Milied.
- 3.9. Is-Sindku infurmat li l-komunikazzjoni mal-pubbliku permezz ta' materjal stampat, bħall-*"Kuntatt mal-Kunsill tiegħek"* se jibdwu ikunu responsabbiltà tagħha minflok tal-Kunsillier Sciberras.
- 3.10. Is-Sindku infurmat li x-xogħol fi Triq il-Markiz Scicluna miexi sewwa.
- 3.11. Is-SE spjega li se jibda żvilupp imminenti fil-parti ta' Triq il-Markiz Scicluna li min-naħa tal-parkeġġ tat-Trade Fair taqbad mal-parti l-antika (fejn l-Inġinier). Għalhekk biex ma jsirx xogħol inutili li jerġa jtkisew, dik il-parti se tinqabeż. Il-Kunsill qabel.
- 3.12. Is-Sindku infurmat li kienet saret intervista waħda għal-post ta' skrivan mis-sejha interna, iżda l-persuna ma ntgħażlitx minħabba li ma nstabitx li hija addattata u għalhekk għet mitluba l-lista ta' kandidati tal-ETC.
- 3.13. Is-Sindku fakkret fl-attività tal-Milied li se ssir fis-16 u 17 ta' Diċembru.
- 3.14. Is-Sindku infurmat ukoll li l-Kunsill irċieva €87,000 għax-xogħlijiet tat-tarmak li kienu saru fi Triq V. Boron u Triq Santa Marija. Hija rringrazzjat lis-SE u l-amministrazzjoni għall-ħidma tagħhom biex setgħu ingiebu dawn il-fondi.

- 3.15. F'dan il-ħin il-Kunsillier Brincat issuggerixxa li jiġi diskuss punt nru. 8 tal-Aġenda. Il-Kunsill qabel.

4. L-APPLIKAZZJONI GHAT-TPOĠĠJA TA' MWEJJED U SIĠĠIJET (PA 05524/17)

- 4.1. Fis-17:55 il-Kunsill issospenda l-laqqha biex jgħati opportunità lil membri tal-pubbliku jitmellmu.
- 4.2. Il-laqqha tkomplet fis-18:15.
- 4.3. Il-Kunsillier Brincat informa li ma jaqbilx li jkun hemm pjattaforma li tiżżarma. Huwa ssuggerixxa li l-Kunsill għandu jinforma lill-Awtorità tal-Ippjanar li ma jaqbilx li jitneħħa l-parkeġġ, però jekk m'hemm l-ebda soluzzjoni oħra, u xi parkeġġ irid jitneħħa, jintużaw l-aħħar pjanti fejn jitneħħa parkeġġ wieħed biss.
- 4.4. F'dan il-ħin wasal il-Kunsillier Sciberras. Il-ħin kien 18:24.
- 4.5. Il-Kunsill reġa' ssospenda l-laqqha fis-18:48 biex jerġa jgħati ċans lill-pubbliku jitmellmu.
- 4.6. Il-laqqha tkomplet fis-18:53.
- 4.7. Wara diskussjoni kien hemm qbil li l-Kunsill jibgħat lill-Awtorità jinfurmaha li l-Kunsill jibqa' joġġezzjona għat-teħid tal-parkeġġ, iżda jekk l-Awtorità tal-Ippjanar tiddeciedi li tnaqqas parkeġġ, il-Kunsill ma jaqbilx li jkun hemm pjattaforma jekk mhux permanenti u jekk ikun meħtieġ alterazzjoni tal-bankina, l-ispejjeż kollha jkollu jagħmilhom l-applikant.
- 4.8. Il-Kunsill iddiskuta ukoll l-implimentar ta' policy għall-imwejjed u siġġijiet ġewwa n-Naxxar, fejn qabel li jiltaqa' mal-konsulenti tiegħu, l-ADI Associates, sabiex ikunu jistgħu jgħinu fl-abbozzar tal-policy. Fil-frattemp il-Kunsill qabel li l-policy għandha tinkludi li l-imwejjed u siġġijiet għandhom ikunu fi spazju definit u ċċirkondat filwaqt li jkunu stabbiliti spazju ta' 'kuriduri' għall-pubbliku. Sadanittant il-Kunsill jibqa' joġġezzjona fuq telf ta' parkeġġ.
- 4.9. F'dan il-ħin wasal il-Kunsillier Galea. Il-ħin kien it-19:42.

5. KONTINWAZZJONI TAL-KOMUNIKAZZJONI MIS-SINDKU

- 5.1. Is-Sindku infurmat li kienet waslet email mingħand is-CRPD wara li hija daret dawra ma' persuna nieqes mid-dawl. Dawn ipproponew numru ta' suggerimenti li kien hemm qbil li possibilmint għandhom ikunu implimentati.
- 5.2. Is-Sindku infurmat li kien hemm applikazzjoni (PA 4152/16) quddiem l-Awtorità tal-Ippjanar biex tiġi deciża u li kienet mitluba minn residenti biex isiru rappreżentazzjonijiet mill-Kunsill kontra l-proġett.
- 5.3. F'dan il-ħin il-Kunsill qabel li jissospendi f'tit il-laqqha ħalli jitmellmu resident. Dan informa lill-Kunsill li l-iżvilupp jinkludi ristoranti u faċiltajiet oħra mhux biss dawk komunitarji.
- 5.4. Il-Kunsill kompla bil-laqqha ħames minuti wara fejn qabel li għandu jattendi l-Kunsillier Spiteri biex jivvota fuq l-applikazzjoni. Huwa għandu jwassal li l-Kunsill mhux qed joġġezzjona iżda importanti li jkunu mserrħa l-imħuħ tar-residenti.
- 5.5. Il-Kunsill qabel ukoll li l-Kunsillier Spiteri jattendi l-laqqha tal-PA minflok is-Sindku.

6. TWEĠIBIET GĦALL-MISTOQSJIET TAL-KUNSILLIERI

- 6.1. Ma kienx hemm mistoqsijiet mill-Kunsillieri.

7. KUNSIDERAZZJONI U APPROVAZZJONI TA' RAPPORTI FINANZJARJI

- 7.1. Il-Kunsillier Brincat iddikjara kunfjilt ta' interess dwar kont wieħed mill-pagamenti u għalhekk kellu jastjeni mid-deċiżjoni.
- 7.2. Il-Kunsill approva (nem con) il-lista ta' pagamenti kif annessa f'B wara proposta mis-Sindku u ssekondata mill-Kunsillier Gatt.
- 7.3. Il-Kunsill approva wkoll ir-rendikonti tad-dhul u ordnijiet u l-infiq mill-*Petty Cash*. Dawn huma annessi f'Ċ, D u E rispettivament.
- 7.4. Is-SE informa li qed tinħass il-ħtieġa ta' camera tar-ritratti tajba biex ikunu jistgħu jittieħdu ritratti ta' kwalità kull meta jinħass il-ħtieġa. Camera DSLR tajba tiswa madwar l-€1000. Il-Kunsill qabel li tintara l-camera.
- 7.5. Is-SE ippreżenta r-rapport finanzjarju ta' kull kwart, u spjega li l-qagħda finanzjarja tal-Kunsill hija tajba. Kopja annessa f'F.

8. MOZZJONI DWAR TISBIEH FIN-NAXXAR

- 8.1. Is-Sindku fakkret fl-Urban Greening Project li għadu kemm implimenta l-Kunsill b'fondi mill-Ministeru tal-Ambjent u ressqet mozzjoni biex il-Kunsill jinkludi €30,000 fil-baġit li jmiss biex isir proġett ieħor biex jibbenefikaw aktar toroq. Din kienet issekondata mill-Kunsilliera Cuomo. Kopja tar-riżoluzzjoni hija annessa f'G.
- 8.2. Il-Kunsill qabel.
- 8.3. F'dan il-ħin il-Kunsilliera Cuomo talbet li tkun skużata mill-kumplement tal-laqgħa. Il-ħin kien it-19:55.

9. JUM IN-NAXXAR

- 9.1. Is-Sindku infurmat li l-attività ta' Jum in-Naxxar se ssir ġewwa Villa Arrigo, li qed joffru s-sala, palk, siġġijiet u apparat b'xejn, però se jkun hemm spiża għall-kull persuna li tinkludi *welcome drink*.
- 9.2. Infurmat ukoll li se jkun hemm xi spejjeż relatati ma' backdrop li se jiġi ordnat mingħand Studio 7.
- 9.3. Il-Kunsillier Brincat informa li se jkun imsiefer u għalhekk mhux se jkun jista' jattendi għal din l-attività.
- 9.4. Il-Kunsillier Gatt staqsa jekk l-attività hix miftuħa għall-pubbliku jew inkella b'invit biss.
- 9.5. Is-SE informa li għal din is-sena se tkun b'invit biss miħabba l-problema li niffaċċjaw fil-loġistika meta ma tkunx taf kemm se jattendu nies, pero fil-futur tista' ssir sejha għal interess biex jattendi l-pubbliku u jinħarġulom l-inviti. B'hekk inkunu nafu bejn wieħed u ieħor kemm persuni se jattendi.
- 9.6. Il-Kunsill approva l-lista ta' nominati b'xi emendi kif anness f'Ġ.
- 9.7. Is-Sindku ssuġġeriet li kull Kunsillier jippreżenta premju. Il-Kunsill qabel.
- 9.8. F'dan il-ħin il-Kunsill qabel li jiġi diskuss punt nru 13 mill-Aġenda.

10. PROPOSTA GĦAL PARKEĠĠ TAHT IL-BANDLI

- 10.1. Is-Sindku infurmat li hemm interess sabiex isir parkeġġ taht il-bandli. Dan naturalment ikun ta' ġid, minħabba l-problema kbira ta' parkeġġ speċjalment fiċ-ċentru tan-Naxxar.

- 10.2. Wara diskussjoni il-Kunsill qabel li joħroġ sejha għal proposti, u jkollu l-għajnuna tal-Avukat. Wara imbagħad il-Kunsill ikun jista' jiddeċiedi dwar l-aħjar proposta u jippreżenta lilha.

11. PROPOSTA GĦAL DAWL U TIŻJIN F'NUMRU TA' ĠONNA GĦAL ŻMIEN IL-MILIED

- 11.1. Is-Sindku ssuġġeriet li jsir tiżjin f'numru ta' ġonna għal żmien il-Milied biex b'hekk aktar residenti jkollhom żoni mżejna bl-atmosfera tal-Milied. Hija infurmat li l-ispiża m'għandiex taqbeż l-Eur1000.

- 11.2. Il-Kunsill qabel.

12. PARTEĊIPAZZJONI U SHUBIJA FL-EKOSKOLA

- 12.1. Il-Kunsill qabel li jgħin f'attivitajiet relatati ma' din l-inizjattiva. Dan peress li din hija inizjattiva edukattiva b'kollaborazzjoni mal-iskejjel tal-lokal.

13. APPLIKAZZJONI GĦAL SISTEMA TA' SHARED BICYCLES

- 13.1. Il-Kunsill qabel li japplika għall-fondi biex ikunu installati shared bicycles mal-lokalità.

14. BŻONN TA' RISTRUTTURAR U AKTAR SPAZJU TA' STORAGE FL-UFFIĊĠJU TAL-KUNSILL

- 14.1. Is-Sindku infurmat li hemm bżonn li jiġi mmassimizzat l-ispazju ġewwa l-uffiċini tal-Kunsill minħabba li l-ispazju qiegħed dejjem ikun aktar ristrett.

- 14.2. Is-SE ikkonferma li hemm problema ta' spazju ġewwa l-uffiċini u spiss qiegħed jinġieba materjal u ma jkunx hemm fejn jitpoġġa.

- 14.3. Il-Kunsill qabel li jiddaħħal vot fil-baġit li jmiss biex isir ir-ristrutturar meħtieġ.

15. BŻONN TA' KISI TAL-FAĊĊATA TAL-KUNSILL

- 15.1. Il-Kunsill qabel li għandu jibda l-proċess biex tinkesa l-faċċata tal-Kunsill. Għalhekk għandu jiddaħħal vot fil-baġit li jmiss għal dan ix-xogħol.

16. TMIEM TAL-LAQGĦA U DATA TAS-SEDUTA LI JMISS

- 16.1. Kif maqbul aktar kmieni fil-laqgħa, l-laqgħa li jmiss se ssir nhar it-Tlieta 19 ta' Diċembru 2017 fil-17:30.

- 16.2. Il-laqgħa intemmet fis-20:30.

ANNE MARIE MUSCAT FENECH ADAMI
SINDKU

PAUL GATT DIP.MGMT (HENLEY), MIM
SEGRETARJU EŻEKUTTIV